



ရှိုင်းဝေလင်း(ဗုဒ္ဓဘိက္ခုနီ)

အင်းတော်ရှင်ရဲခေါင်နှင့်

ကျောက်စိမ်းဆင်းတုရှာပုံတော်

ရဲခေါင်နှင့် မဟာသိဒ္ဓိလည်း နတ်ကဝေသခင်မ ကိုနှိမ်နင်းပြီး မြေ
လျှောက်ဝိဇ္ဇာ အဖိုးဆို၏ တာဝန်ပေးချက်အရ ရေတံခွန်ဂူထဲတွင် ကိန်း
ဝပ် စံတော်မူနေသော ကျောက်စိမ်း ဆင်းတုတော်ကို ရှာဖွေရန်အတွက်
ခရီးဆက်ခဲ့ကြသည်။ ။

" အခုသွားရမှာ က သာသနာတော် အတွက်ပဲ မဟာသိဒ္ဓိ ငါတို့ မဖြေ
စံဖြစ်အောင် လုပ်ရမယ် "

" ဟုတ်ကဲ့ပါဆရာ ကျွန်တော့် တာဝန်ကျေစေရပါ့မယ် "

" အေး ဟိုရှေ့နားဆို အဘပြောတဲ့ ရေတံခွန် ရောက်ပြီ သတိရှိပါစေ
မဟာသိဒ္ဓိ "

" စိတ်ချပါဆရာ "

ရဲခေါင်တို့ လည်း ရေတံခွန်အနားသို့ ရောက်သွားသောအခါ
ထူးထူးခြားခြား မည့်သည့် အရာကိုမျှ မတွေ့ရပေ။

သာမန် ရေတံခွန်တစ်ခု ကဲ့သို့ပင် ဖြစ်နေသည်။ ။

" ဆရာ ဒီရေတံခွန် ဟုတ်ပါ့မလား ဂူတွေဘာတွေလဲ မတွေ့ရပါ
လား "

" အော် မဟာသိဒ္ဓိရယ် ဒီရေတံခွန်ပဲကွဲ့ "

" ဂူပေါက်လဲ မတွေ့ဘူး ဆရာ "

ရဲခေါင်လည်း နှုတ်ခမ်းတွန့်ရုံ ပြုံးလိုက်ပြီး မဟာသိဒ္ဓိဘက်သို့

ခေါင်းလှည့်၍

" ဂူပေါက် မတွေ့ရဘူးဆိုတာက သာမန်ဂူမဟုတ်လို့ပဲ "

" ဘာကြောင့်လဲဆရာ ဆရာပြောတဲ့ သာမန်ဂူ မဟုတ်ဘူး ဆိုတာ "

" ဒီလို မဟာသိဒ္ဓိရေ သာမန်မျက်စိနဲ့ မြင်နိုင်တဲ့ ဂူဆိုရင် သာမန်လူတွေ ဒီဆင်းတုတော်ကို မြင်နိုင်ဖူးနိုင်မှာ ပေါ့ ဟောဒီ ရေတံခွန်ကြီးအနီးဟာ ဘုရားကျောင်းကန်တွေ ဖြစ်သွားမှာ ပေါ့ "

" အော် ဒါလဲ ဟုတ်တာပဲဆရာ "

" ကဲ ရေတံခွန် ဆီကိုသွားကြစို့ "

ဟု ဆိုကာ ရဲခေါင်တို့ လည်း ရေတံခွန်ဆီသို့ လမ်းလျှောက်သွားခဲ့ကြသည်။

ရေတံခွန်သည် အမြင့်ကြီး မဟုတ်သော်လည်း အတန်ငယ် မြင့်ကြောင်းတွေ့ ရသည်။

ရေတံခွန်နေ၍ ချောင်းလေး တစ်ခုအဖြစ် စီးဆင်းသွားပြီး နံဘေးရှိ သစ်ပင်ကြီးတို့ မှာ အုံ့ဆိုင်းနေပြီး တရား အားထုတ်လိုသော သူတော်စင် သူတော်မြတ်တို့ ကြိုက်နှစ်သက်သော နေရာတစ်နေရာ ဖြစ်သည် ဟု ရဲခေါင် တွေးလိုက်သည်။

" မဟာသိဒ္ဓိရေ နေရာကတော့ အတော်လေး သာယာတာပဲ "

" ဟုတ်တယ်ဆရာ ကျွန်တော် ဝိဇ္ဇာမိရ် ၁၀တုန်းက နေအနံ့ လျှောက်သွားဖူးပါတယ် ဒါပေမဲ့ ဒီနေရာကို မရောက်ဖူးဘူးဆရာ "

" အေးကွာ လောလောဆယ် ဂူပေါက်ကို ရှာကြစို့ "

" ဟုတ်ကဲ့ဆရာ "

ဟု ဆိုကာ ရဲခေါင်နှင့် မဟာသိဒ္ဓိတို့ ဆရာတပည့် နှစ်ယောက် ရေတံ
ခွန်နားဆီသို့ သွားကြလေသည်။ ။

" ဟာ ဆရာ ဟိုဟိုမှာ "

" ဟင် "

ဂူပေါက်ကြီး တစ်ခု ကိုရဲခေါင် တွေ့လိုက်ရသည်။ ။

" အဲဒီဂူပဲ ဖြစ်မယ်ဆရာ "

" ဟုတ်မယ် ထင်တယ် မဟာသိဒ္ဓိရေ "

ဂူပေါက်ကား အတန်ငယ် ကျယ်ဝန်းပြီး ဂူအတွင်းမှ လင်းလက်နေ
သည်။ ။

ရေတံခွန် စီးကျသော အသံမှာ လည်း လိုဏ်ခေါင်း သံပါနေ၍ ဂူပေါ
က်ဆိုတာ သေချာသလောက် ဖြစ်သွားသည်။ ။

ရဲခေါင်တို့ ရေတံခွန် ဘေးကမ်းစပ်တွင် ဂူပေါက်ကို ကြည့်နေစဉ်...
.....

" အင်းတော်ရှင် "

သစ်ပင်များ နောက်မှ ထွက်လာသော ဝတ်ဖြူစင်ကြယ်နှင့် အဘိုးအို
တစ်ယောက် တောင်မွေးကို ထောက်ကာ ရဲခေါင်တို့ ဆီသို့
တစ်လှမ်းချင်း လှမ်းလာသည်။ ။

" အော် ဘယ်လိုပုဂ္ဂိုလ် မျိုးပါလဲ "

အဖိုးအို ရဲခေါင်ရှေ့ ရောက်လျှင်ရောက်ချင်း ရဲခေါင်
မေးလိုက်ခြင်းဖြစ်သည်။ ။

" ကျွန်ုပ်က ဟောဒီတောအုပ်က ရုက္ခဆိုးတစ်ပါးပါ "

" ဘာကိစ္စကြောင့် အခုလို လာရောက်ရတာလဲ "

" ဒီလိုပါ အင်းတော်ရှင် ရောက်လာတော့ အင်းတော်ရှင်ကို ဂါရဝလည်း ပြုရင်း ဒီချောင်း အကြောင်းကိုလည်း ရှင်းပြချင်လို့ ပါ "

" ပြောပါ ရုက္ခစိုးမင်း "

" ဒီချောင်းဟာ နယ်နယ်ရရ ချောင်း မဟုတ်ဘူး အင်းတော်ရှင် အနော်ရထာမင်းရဲ့ လက်သုံးတော် ဓားတွေထဲက ရတနာဓားတစ်ခုကို ပိုင်ဆိုင်ထားတဲ့ နတ်မိကျောင်း တစ်ကောင် စောင့်တဲ့ ချောင်းပဲ "

" ကျုပ်တို့ တွေ ဆင်းတုတော်ကို ပင့်ဆောင်နိုင်ပါ့မလား "

" ပင့်ဆောင်နိုင်မှာ ပါ အင်းတော်ရှင် အခက်အခဲ တွေတော့ ရှိတာပေါ့ "

" ကောင်းပါပြီ ဒီဂူထဲက ဆင်းတုတော်က ဘယ်သူ့ရဲ့ ကောင်းမှုလဲ "

" အစဆုံး ရှင်းပြပါ့မယ် အင်းတော်ရှင် "
